

رکعت رکوع کی تحقیق

تصنیف لطیف

مفسر اعظم پاکستان، شیخ الحدیث والقرآن پیر طریقت، رہبر شریعت

مفتی محمد فیض احمد اویسی
رضوی مدظلہ العالی

www.FaizAhmedOwaisi.com

Click

بِسْمِ اللّٰهِ الرَّحْمٰنِ الرَّحِیْمِ

الصَّلٰوةُ وَالسَّلَامُ عَلَیْكَ يَا رَحْمَةً لِّلْعٰلَمِیْنَ ﷺ

رکعت رکوع کی تحقیق

تصنیف لعلیں

شمس المصنفین، فقیہ الوقت، فیض ملت، مفسر اعظم پاکستان

حضرت علامہ ابوالصالح مفتی محمد فیض احمد اویسی دامت برکاتہم القدسیہ

() ☆ ☆ ☆ ()

() ☆ ☆ ()

() ☆ ()

Click

<https://archive.org/details/@zohaibhasanattari>

بِسْمِ اللّٰهِ الرَّحْمٰنِ الرَّحِیْمِ

اما بعد! حنیفوں کے نزدیک رکوع میں طے والا مقتدی کامل رکعت پالیتا ہے اسی لئے اُسے رکوع کی تکمیل پر رکعت علیحدہ نہیں پڑھنی وہ رکعت ہوگئی مثلاً کوئی شخص صبح کی نماز باجماعت کی پہلی رکعت کے رکوع میں شامل ہوا تو یہ مقتدی دوسری رکعت پر امام کے ساتھ سلام پھیر دے۔ اُس کی پہلی رکعت کامل ہے اور دوسری بھی۔ بعض غیر مقلدین اس رکوع والی رکعت کو رکعت تسلیم نہیں کرتے بلکہ وہ اس رکعت کو اس لئے شمار نہیں کرتے کہ چونکہ فاتحہ نہیں پڑھی گئی اسی لئے یہ رکعت نہ ہوئی۔ ہم حنفی کہتے ہیں کہ فاتحہ خلف الامام جائز ہی نہیں کیونکہ امام کی قراۃ مقتدی کے لئے کافی ہے اس رکوع والی رکعت کا اُکمل رکعت ہونا احادیث مبارکہ سے ثابت ہے۔

جیسا کہ فقیر اویسی غفرلہ قرأت خلف الامام میں ثابت کرے گا اور چند دیگر روایات خود غیر مقلدین کے پیشواؤں کے فتاویٰ سے حاضر کر رہا ہے ان احادیث مبارکہ کے پیش نظریات تو غیر مقلدین تسلیم کریں کہ قراۃ خلف الامام ناجائز ہے اور جن احادیث میں فاتحہ نماز میں پڑھنا آیا ہے وہ منقرض یا امام کے لئے ہے ورنہ ہم حق بجانب ہیں۔ جب کہ ہم کہتے ہیں کہ اہلحدیث نہیں بلکہ منکرین حدیث ہیں اگر چند احادیث پر ان کا عمل ہے تو وہ صرف اپنے خود ساختہ نظریہ کے مطابق ہے ورنہ اکثر احادیث سے انکار ہے منجملہ ان کے رکوع میں تکمیل والی روایات ہیں۔

احادیث و فتاویٰ اکابر غیر مقلدین

چند احادیث و فتاویٰ اکابرین کے ملاحظہ ہوں۔

عن ابی ہریرۃ رضی اللہ تعالیٰ عنہ ان رسول اللہ ﷺ قال من ادرك ركعة مع الامام قبل ان يقیم

صلبه فقد ادرکها تلخیص الجیر۔

حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا جو کوئی امام کے سر اٹھانے سے پہلے رکوع

میں آکر طے اُس کی رکعت ہوگی۔

فائدہ

ان احادیث مبارکہ کے بعد مزید دلائل کی ضرورت نہیں ضد نہ ہو تو احادیث کی موجودگی میں اور دلیل کیا ہو۔

منکرین کی طرف سے جوابات

چونکہ منکرین اپنی ضد کے پکے ہیں وہ سمجھتے ہیں کہ ہم احادیث تسلیم کر لیں تو ان کے مذہب پر حرف آتا ہے کہ

سورۃ فاتحہ ہر رکعت میں پڑھنا واجب ہے اور ان احادیث سے یقین ہوتا ہے کہ سورۃ فاتحہ ہر رکعت میں مقتدی پر واجب نہیں اسی لئے ان احادیث کی تاویل میں خاصہ ہاتھ پاؤں مارا ہے لیکن بے سود۔ چند نمونے ملاحظہ ہوں

غیر مقلد

مدرک رکوع کی رکعت کے قائلین کہتے ہیں۔

(۱) اگر ابوبکر مدرک رکوع کو مدرک رکعت نہ جانتے تو پھر دوڑنے کی کیا ضرورت تھی۔

(۲) اور لا تعد مت لو تا تو یعنی نماز کو رسول اللہ ﷺ کا فرمان ہے حالانکہ استدلالاً دونوں باتیں غلط اور غیر صحیح ہیں۔

قال ابن المنیر صوب النبی ﷺ ابی بکرہ من الجهة العامہ وہی الحرص لا دراک فضیلة الجماعة

وخطاه من الجهة الخاصة فتح الباری باب ازار کع دون الصف۔

یعنی نبی پاک ﷺ نے ایک جہت سے ابوبکر کے فعل جماعت کی فضیلت کے پالنے کی حرص کو درست قرار دیا ہے اور

دوسری جہت (طرف) سے خطا وار ٹھہرایا ہے۔

اب ہم نے دیکھا یہ ہے کہ ابوبکر سے کون سی خطا اور غلطی ہوئی جس سے رسول اللہ ﷺ نے روکا اور اس سے ابوبکرہ کے دوڑنے کی وجہ بھی معلوم ہوئی۔

نماز میں دوڑ دوڑ کر ملے تھے جیسا کہ مترجم حدیث مذکور کے ترجمہ سے ظاہر ہے اور ابن السکن کے الفاظ ہے

فانطلقت اسعی حتی دخلت فی الصف۔ (مرعاۃ، جلد ۲، صفحہ ۸۷)

میں دوڑتا ہوا صف میں داخل ہوا۔

یہ ابوبکرہ کی غلطی تھی رسول اللہ ﷺ نے اس سے اُن کو روکا جیسے کہ دوسری حدیث میں آتا ہے۔

اذا سمعتم الاقامة فامشوا الی الصلوة وعلیکم السکينة والوقار ولا تسرعوا۔

(متفق علیہ بلوغ المرام، صفحہ ۴۰)

یعنی نماز کی طرف دوڑ کر مت آؤ۔

(۲) صف کے برابر کھڑے ہونے سے پہلے تکبیر تحریمہ کہہ کر رکوع کیا اور پھر اسی حالت میں ہی چل کر صف میں ملے جیسا

کہ حدیث کے ترجمے سے بھی ظاہر ہے۔ بخاری شریف میں ہے

ان یصل الی الصف اور ابوداؤد کے الفاظ فر کع دون الصف ثم مٹی الی الصف اور مصنف حماد بن

سلمہ کے الفاظ **فروع ثم دخل الصف وهو راعع** (مرعاة، ۹۷) اسی بات پر دلالت کر رہے ہیں۔ یہ ابوبکرہ کی غلطی تھی یعنی خارج از صف تکبیر کہنا اور رکوع کرنا اور پھر اسی حال میں چل کر صف میں ملنا منع ہے۔

روی الصلحاوی باسناد حسن عن ابی ہریرة مرفوعاً اذا اتى احدكم الصلوة فلا یركع دون الصف حتى ياخذ مكانه من الصف (مرعاة، جلد ۲، صفحہ ۹۷)

یعنی جب کوئی نماز کے لئے آئے تو صف کے پیچھے رکوع نہ کرے یہاں تک کہ صف میں اپنی جگہ پکڑ لے۔

ابوبکرہ سے جو خطا ہوئی اسی سے رسول اللہ ﷺ نے **لا تعدد** کہہ کر منع فرمایا کہ آئندہ ایسا نہ کرنا۔

شرح حدیث نے بھی اس کا یہی مفہوم بیان فرمایا ہے۔ حافظ ابن حجر **تلخیص الجیر** میں لکھتے ہیں یعنی خارج از صف آئندہ تکبیر کہنے سے منع فرمایا۔

(۲) لا تعد فی ابطاء المجنی الی الصلوة۔

یعنی نماز کی طرف تاخیر سے آنے کی طرف مت لوٹ۔

(۳) لا تعد الی دخولک فی الصف وانت راعع۔

یعنی صف میں رکوع کی حالت میں داخل ہونے کی طرف مت لوٹ۔

(۴) لا تعد الی اثیان الصلوة مسرعاً۔ (مرعاة، جلد ۲، صفحہ ۹۷)

یعنی نماز کی طرف دوڑ کر آنے کی طرف مت لوٹ۔

امام بخاری نے خود اس کا معنی بیان فرما دیا ہے۔

قال البخاری فلیس لا حدان یعود کمانہی النبی ﷺ۔ (جزاء القرارة، صفحہ ۷۷)

یعنی کسی کے لئے حق نہیں ہے کہ رسول اللہ ﷺ کے منع کردہ کام کو دوبارہ کرے۔

تبصرہ اویسی غفرلہ

اتنا طویل بیان اور اس پر متعدد حوالے اس لئے لکھ مارے تاکہ عوام سمجھیں کہ غیر مقلد صاحب نے کوئی بہت بڑا پہاڑ ڈھایا ہے لیکن یقین جانئے اس تمام مضمون میں الناحیوں کی تائید کی ہے اس لئے حنفی بھی یہی کہتے ہیں کہ صف سے خارج نیت باندھنا اور نماز کے لئے دوڑ کر آنا پھر صف میں داخل ہونے کے لئے چلنا وغیرہ وغیرہ۔ ان تمام امور کو احتاف ناروا سمجھتے ہیں احتاف نے اس روایت سے یہ ثابت کیا ہے کہ ابوبکرہ صحابی رضی اللہ تعالیٰ عنہ کی خطاؤں کے

باوجود نبی کریم ﷺ یہ تو فرمایا ہے کہ لا تعدوا آئندہ ایسا نہ کرنا یہ نہیں فرمایا کہ تیری رکعت نہ ہوئی یا فرمایا ہو کہ اسے لوٹا جیسے بخاری شریف کی روایت میں ہے کہ

ایک صحابی سے تعدیل ارکان ادا نہ ہوئے تو اس سے تین بار نماز کا اعادہ کرایا لیکن جب دیکھا کہ وہ نماز پھر بھی غلط پڑھتا ہے تو اسے تعدیل ارکان نماز نہیں لوٹائی بلکہ صرف فرمایا ہے کہ تو نے جو دو تین غلطیاں کی ہیں یہ آئندہ ایسا نہ کرنا۔

اس غیر مقلد اور لفظ لا تعدد کے بارے میں حافظ ابن حجر لکھتے ہیں

لا تعدد ضبطناہ فی جمیع الروایات بفتح اولہ وضم العین من العود ای لا تعد الی ما صنعت من السعی الشدید خم من الركوع دون الصف ثم من المشی الی الصف۔ (فتح الباری، جلد ۲، صفحہ ۳۱۱، ۳۱۲) یعنی لفظ لا تعد تمام روایات میں ”ت“ کی زبر اور عین کے ضمہ (بخش) کے ساتھ ہے عود سے بنا ہے معنی یہ ہے کہ تیز دوڑنے پھر صف کے درے رکوع کرنے پھر صف کی طرف چلنے کی طرف لوٹ۔

فلا يجوز العود الی ما نہی عنہ النبی ﷺ (فتح الباری، جلد ۲، صفحہ ۳۱۲) وقال الجوزی لا تعد بفتح التاء وضم العین وامکان الدال من العودی لا تعد ثانیاً مثل الفعل وهو المشی الی الصف فی الصلوۃ ویحتمل ان یکون نہاہ عن اقتداء ہ منفرداً او یحتمل ان یکون عن رکوعه الوصول الی الصف والظاهر انه نہی عن ذلك کلہ۔ (مرعاۃ، جلد ۲، صفحہ ۹۸)

یعنی لا تعدت کی زبر عین کے ضمہ اور دال کے سکون کے ساتھ عود سے ہے یعنی اس قسم کا فعل (رکوع کی حالت میں چلنا) آئندہ نہ کرنا اور یہ بھی احتمال ہے کہ اکیلے اقتداء کرنے سے منع فرمایا اور یہ بھی احتمال ہے کہ صف تک پہنچنے سے پہلے رکوع کرنے سے منع فرمایا اور ظاہر یہی ہے کہ سب سے منع فرمایا۔

محمد بن اسمعیل یمانی فرماتے ہیں

ولا قرب رواية انه لا تعد من العود ای لا تعد سعیا الی الدخول قبل وصولك من الصف

(سبل السلام، جلد ۲، صفحہ ۳۱)

یعنی روایت کے اعتبار سے لا تعدد عود سے ہے یعنی صف تک پہنچنے سے پہلے رکوع کرنے سے منع فرمایا اور ظاہر یہی ہے کہ سب سے منع فرمایا ہے۔

محمد بن اسمعیل یمانی فرماتے ہیں

والاقرب روايته انه لاتعد من العودای لا تعدد ساعیا الیا لدخول قبل وصولك من الصف

(سبل السلام، جلد ۲، صفحہ ۳۱)

یعنی روایت کے اعتبار سے

لاتعد بضم التاء وکرابعین من الاعادة لاتعدالصلوة التي صليتها رابعده منه من قال انه باسكان

العين وضم الدال من العودای لا تسرع وكلاهما لم يات به رواية - (مرعاة، جلد ۱، صفحہ ۹۸)

یعنی جس نے لاتعد کہا ہے اس نے بہت بعید بات کہی ہے اور جس نے لاتعد کہا ہے اس نے اُس سے بھی زیادہ بعید بات کہی ہے اور دونوں کے لئے کوئی روایت بھی ثابت نہیں ہے۔ اس سے واضح ہو گیا کہ رسول اللہ ﷺ نے ابو بکرہ کو اُس چیز سے آئندہ کے لئے روکا جس میں اُن سے خطا ہوئی تھی۔

تبصرہ اویسی

اس لمبی چوڑی عبارت کا بھی وہی حال ہے جو پہلی عبارت کا ہے اس میں بھی الحمد للہ احناف کی تائید کر دی جو حنفی کہتے ہیں غیر مقلد اتنے حوالے دے کر حنفیوں کی توثیق کر دی وہی کہ (۱) نماز کے لئے تیز نہ دوڑنا (۲) صف سے باہر نیت کر کے رکوع کرنا (۳) صف میں ملنے کے لئے چلنا۔ الحمد للہ یہ جملہ ہمارے احناف کے نزدیک بھی ممنوع ہیں۔

سوال تو بحال رہا کہ اس صحابی رضی اللہ تعالیٰ عنہ کے ایسے حرص کی تعریف کر ڈالی اور دعا بھی دی لیکن نماز کو لوٹانے کا نہ فرمایا جیسے دوسرے صحابی رضی اللہ تعالیٰ عنہ سے نماز بار بار دوہرائی اور یہاں کا سکوت جواز کی دلیل ہے یعنی جو امور ممنوع تھے انہیں روک دیا اور جو عمل جائز تھا اس سے ساکت اور علم الحدیث کا قاعدہ ہے کہ رسول اللہ ﷺ کا کسی عمل کو دیکھ کر نہ روکنا اس پر آپ کی تائید کی دلیل ہے۔

السكوت من الرضا

مشہور قاعدہ ہے بلکہ رسول اکرم ﷺ نے خاموشی اختیار کر کے رکوع میں ملنے والے کی رکعت پر مہر ثبت فرمادی

جس میں احناف کی بھرپور تائید ہے۔ (الحمد لله على ذلك)

چوری سینہ زوری

انصاف پسند غیر مقلدین کی تصریحات فقیر نے پہلے لکھ دی ہیں لیکن افسوس ہے منکرین یعنی ان غیر مقلدین کا جو

اپنی ضد کو سچا کرنے کے لئے بخاری کی صریح اور صحیح حدیث میں ہیرا پھیری بلکہ سینہ زوری کر رہے ہیں چنانچہ ملاحظہ ہو وہی غیر مقلد یہاں تھک ہار کر آخر جواب لکھتا ہے۔

باقی رہی یہ بات کہ وہ رکعت ہوئی یا نہیں تو بخاری شریف کی اس روایت میں قطعاً اس کا ذکر بلکہ احتمال تک نہیں ہے اور نہ حدیث کے الفاظ پر دلالت کرتے ہیں اسی لئے علامہ شوکانی لکھتے ہیں

فليس فيه ما يدل على ما ذهبوا اليه لانه كما لم يامرہ بالاعادة لم ينقل الينا انه اعتد بها۔

(نیل الاوطار جلد ۲، صفحہ ۲۲۷)

یعنی اس میں اُن کے لئے کوئی دلیل نہیں ہے کیونکہ جیسے رکعت کے لوٹانے کا حکم نہیں دیا تو رکعت کو شمار کرنا بھی منقول نہیں ہے

اور فیصلہ کن امر یہ ہے کہ دیگر کتب میں اسی حدیث کے آخر میں رسول اللہ ﷺ کا یہ فرمان ابو بکرہ کے لئے موجود

ہے۔

صلى ما ادر كتبه واقض ما سبعت۔ (طبرانی بحوالہ مرعاة جلد ۲، صفحہ ۹۷)

یعنی جو نماز پالی وہ پڑھ لو اور جو رکعت گئی اُس کو پورا کر لو۔

اس سے معلوم ہو گیا کہ ابو بکرہ کی رکوع میں ملنے والی رکعت نہیں ہوئی اور پھر اگر لاتعداد پڑھا بھی جائے تو اس کے معنی یہ ہے کہ تو اپنے فعل (صاف سے پیچھے رکوع کرنے، دوڑ کر ملنے اور رکوع کی حالت میں چلنے) کو آئندہ مت لوٹا۔ نماز کے نہ لوٹانے کا ذکر کہاں سے نکالا گیا اس کا کوئی ثبوت نہیں ہے اور ہمارا بیان کردہ معنی حدیثوں سے ثابت ہے جیسے گزر چکا ہے۔

تبصرہ اویسی غفرلہ

شوکانی (غیر مقلد) کی جہالت کہنی چاہیے کہ بخاری شریف جیسی صحیح حدیث میں اپنی من مانی کر رہا ہے بھلا یہ کہاں کا قاعدہ ہے کہ حضور ﷺ کی حدیث تقریری کا صاف انکار کر دیا جائے محض دھوکہ دہی کے لئے کہہ دینا کہ حضور ﷺ نے ابو بکرہ صحابی رضی اللہ تعالیٰ عنہ کو نماز کے اعادہ نہ کرنے کا نہیں فرمایا تو اس کا معنی یہ ہوا کہ غیر مقلدین کے نزدیک حدیث فعلی قولی ہے اور ان کے نزدیک حدیث تقریری کوئی شے نہیں۔ حالانکہ جاہل سے جاہل و باہی غیر مقلد بھی ماننے کو تیار نہ ہوگا کہ حدیث تقریری کوئی شے نہیں ثابت ہوا کہ یہ غیر مقلدین شوکانی سمیت کی چوری ہے اور سینہ زوری بھی۔

اور طبرانی کی روایت لکھ کر غیر مقلد گول کر گیا ہے حالانکہ وہ بھی ہمارے مؤید ہے کہ اے ابو بکرہ یہ غلطیاں نہ کرنا ہاں جو رکعت رہ گئیں وہ پوری کر لے نہ یہ کہ یہی رکوع والی رکعت نہ ہوتی۔

حنفی دلیل

احناف مندرجہ ذیل حدیث ابو ہریرہ رضی اللہ تعالیٰ عنہ پیش کرتے ہیں تو اس کا جواب وہابی سے سنیے۔

دوسری دلیل

عن ابی ہریرہ قال قال رسول اللہ ﷺ اذا جئتم الى الصلوة ونحن سجدو فاسجدو اولاً تعدو هاشینا ومن ادرك الركعة فقد ادرك الصلوة۔ (رواہ ابوداؤد، دارقطنی)

حضرت ابو ہریرہ رضی اللہ تعالیٰ عنہ سے مروی ہے کہ نبی کریم ﷺ نے فرمایا جس وقت سجدہ کی حالت میں آکر ملو تو اُس وقت اس رکعت کو شمار نہ کرو اور جو کوئی رکوع میں آکر ملے اُس نے نماز پائی۔

کسی حدیث سے رکوع میں ملنے والے کی رکعت شمار کرنے پر استدلال کرنا کئی وجہ سے مخدوش غلط ہے۔ (۱) یہ حدیث سند کے لحاظ سے ضعیف ہے اس لئے قابل حجت نہیں ہے اس کی سند میں ایک راوی یحییٰ ہمان ہے جس کے متعلق امام بخاری فرماتے ہیں

منکر الحدیث قال ابو حاتم یکتب حدیثہ وھو لیس بالقوی میزان۔

(فتاویٰ ستاریہ، جلد ۱، صفحہ ۵۵ میں ہے)

اگرچہ اس حدیث کو بوجہ راویوں کے منکر ہونے سے ضعیف کہا گیا ہے جس کو ہم بھی تسلیم کرتے ہیں اقرار کے باوجود پھر یہ حدیث کیوں پیش کی جاتی ہے۔

(۲) یحییٰ نے یہ روایت زید اور ابن المقبری سے نہیں سنی ہے لہذا سند کے منقطع ہونے کی وجہ سے یہ روایت ضعیف ہے

ولم یتبین سماعہ من زید ولا من ابن المقبری ولا یقوم بہ الحجۃ۔

(جزء القراءۃ للبخاری جلد ۱، صفحہ ۱۰۸، طبع گواجرانوالہ عون المعبود)

(۳) اس حدیث کے راوی حضرت ابو ہریرہ رضی اللہ تعالیٰ عنہ کا فتویٰ اس کے خلاف ہے فرماتے ہیں

لا یجزیک الا ان یدرک الامام قائماً قبل الركوع۔ (جزء القراءۃ، صفحہ ۷۰)

یعنی جب تک امام کو کھڑے ہونے کی حالت میں رکوع سے پہلے نہ پاؤ تو رکعت نہیں ہوگی۔

حافظ ابن حجر فرماتے ہیں

هذا هو المعروف من ابى هريرة موقوفا واما المرفوع فلا اصل له۔ (نیل الاوطار جلد ۲، صفحہ ۲۴۷)

(۴) اس حدیث میں لفظ رکعت ہے نہ کہ رکوع اور رکعت کا اطلاق قیام رکوع سجدتین اور ارکان واذکار پر حقیقت شرعیہ ہے اور رکعت بمعنی رکوع مراد لینا مجازی ہے حقیقت شرعیہ کے ہوتے ہوئے مجازی معنی لینا تمام اصولیین کے نزدیک غلط ہے۔

لان الركعة حقيقة لجمعها (من القيام والركوع والسجود وغير ذلك) واطلاقها على الركوع وما بعده مجاز لا يصار اليه الا لقرنية.... وههنا يست قرينة تصرف عن حقيقة الركعة فليس فيه دليل على ان مدرك الامام راكعا مدرك لتلك الركعة (عون المعبود)۔

یعنی حقیقت میں رکعت تمام چیزوں کے مجموعہ کا نام ہے اور اس کا رکوع پر اطلاق مجاز ہے اور بغیر قرینہ صارفہ کے مجازی معنی نہیں لیا جاسکتا اور حقیقت رکعت سے پھیرنے کے لئے یہاں کوئی قرینہ موجود نہیں ہے۔ لہذا اس میں کوئی دلیل نہیں ہے کہ رکوع میں ملنے والے کی رکعت ہو جائے گی نیز اس میں دو مجاز کا ارتکاب بلا دلیل کرنا پڑتا ہے۔ ایک رکعت بمعنی رکوع اور دوسرا الصلوٰۃ بمعنی رکعت کیونکہ اس کے بغیر ان کا مطلب حل نہیں ہو سکتا کیونکہ رکوع میں ملنے سے پوری نماز کے ہونے کا کوئی بھی قائل نہیں ہے۔

(۵) اس حدیث کا مطلب ہے کہ اگر کسی انسان کو مجبوری کی وجہ سے (کافر مسلمان ہوا، نابالغ بالغ ہوا، حیض والی پاک ہوگی وغیرہ) صرف ایک رکعت پڑھنے کا وقت اصلی ملا تو دوسری رکعت ہر بار رکعات بعد میں پوری کرے تو نماز ہو جائے گی۔

انه ادرك الوقت فاذا صلى ركعة اخرى فقد كملت صلوته وهذا القرآن الحجهور۔

(مرآة صفحہ ۱۴ جلد ۲ طبع ثانی)

یعنی جہور محدثین نے اس کا معنی یہ بیان کیا ہے کہ اس نے وقت کو پالیا یا دوسری رکعت پڑھ لے گا تو اس کی نماز پوری ہو جائے گی۔

(۶) بعض کے قول کے مطابق اس کا مطلب یہ ہے کہ جس نے ایک رکعت جماعت سے پالی اس نے نماز جماعت کا ثواب پالیا۔

(۷) یعنی جس نے ایک رکعت کو نماز سے پالیا اس نے پوری نماز کو پالیا مگر جو چیز رہ گئی ہو اس کو پورا کرے چونکہ قیام فاتحہ

رہ گئے لہذا ان کو پورا کرے اس حدیث نے پیش کردہ حدیث کے مطلب کو واضح کر دیا۔

تبصرہ اویسی

اس میں غیر مقلد نے سات وار کئے اور اس کا ہر وار خطا گیا مثلاً حسب عادت حدیث کو ضعیف کہا۔ بالفرض والتسلیم مان لیا گیا کہ یہ حدیث ضعیف ہے لیکن بخاری کی حدیث تو صحیح ہے۔ پھر وہ قاعدہ کیوں بھول گئے کہ حدیث ضعیف حدیث صحیح سے ہو جائے تو وہ حدیث حسن لغیرہ ہو جاتی ہے اور وہ قابل قبول ہوتی ہے جب یہ لوگ اپنا مقصد ثابت کرنا چاہتے ہیں تو تمام قواعد و ضوابط بھول جاتے ہیں۔ حضرت ابو ہریرہ رضی اللہ تعالیٰ عنہ کا قول ان کے فتویٰ سے منسوخ مانو لیکن رسول اللہ ﷺ کی صحیح حدیث بخاری تو منسوخ نہیں ہو سکتی۔

(۳) لفظ رکعت ہے نہ کہ رکوع پھر ایک قاعدہ غیر مقلد کو یاد آئے گا کہ حقیقت کے ہوتے مجاز کا کوئی اعتبار نہیں یہ قواعد مسلم لیکن یہ تو بتاؤ کہ رکعت بھی رکوع ہے اور اس کا قرینہ بھی تو یہ موجود ہے وہ ہے حدیث بخاری پھر انکار کیوں صرف اس لئے تاکہ اس سے حنفیوں کی تائید ہوتی ہے اور غیر مقلدوں کی تردید اس کے بعد ۲۵ تا ۷۰ جواب ہمارے منافی نہیں اور نہ ہی اس کے دیگر مضامین ہمیں مضر۔

الحمد للہ احناف کو صحیح حدیث بخاری پر عمل نصیب ہے اور اہل اسلام کی وہ نمازیں بھی صحیح ہیں جن کے رکوع میں آکر ملتے ہیں اور غیر مقلدین نہ صرف اس حدیث کے عمل سے محروم ہیں اپنی کم عقلی کی وجہ سے بے شمار روایات پر عمل نہیں کر رہے۔

نصیب اپنا قسمت اپنی اپنی

فقط والسلام

الفقیہ القادری محمد فیض احمد اویسی رضوی غفرلہ

۱۵ محرم الحرام ۱۴۲۱ھ

بروز جمعہ ساڑھے نو بجے صبح